



الْقَصِيْدَةُ الْغَوْثِيَّةُ

حضرت فخر المشائخ ابوالمکرم ڈاکٹر سید محمد اشرف جیلانی

مرتبہ

سجادہ نشین درگاہ عالیہ اشرفیہ کراچی

شعبہ نشر و اشاعت درگاہ عالیہ اشرفیہ (ٹرسٹ)

www.ashrafia.net

اجازت نامہ

فقیر ابوالمکرم ڈاکٹر سید محمد اشرف اشرفی البجیلانی اپنی جانب سے ہر طالبِ صادق کو درج ذیل ہدایت کے مطابق قصیدہ غوثیہ پڑھنے کی اجازت دیتا ہوں جو اس فقیر کو اپنے والدِ گرامی حضرت اشرف المشائخ ابو محمد شاہ سید احمد اشرف اشرفی البجیلانی قدس سرہ سے حاصل ہوئی اور ان کو اپنے والدِ گرامی حضرت قطبِ ربانی ابو مخدوم شاہ سید محمد طاہر اشرف اشرفی البجیلانی قدس سرہ سے حاصل ہوئی اور ان کو حضرت میاں عبدالصمد شاہ صاحب فخری نظامی رحمۃ اللہ علیہ سے حاصل ہوئی ان سے اوپر کا سلسلہ معروف ہے لہذا جو کوئی بھی اس قصیدے کو دی گئی ہدایت کے مطابق پڑھے گا ان شاء اللہ تعالیٰ دینی اور دنیاوی فوائد حاصل کرے گا۔ اللہ تبارک تعالیٰ اس پڑھنے والے کو حضرت غوث الاعظم رضی اللہ عنہ کے فیضان سے مستفیض فرمائے۔

(آمین بجاہ سید المرسلین صلی اللہ علیہ وسلم)

قصیدہ غوثیہ اہل طریقت کے لیے ایک روحانی تحفہ ہے یہ قصیدہ دراصل حضرت غوث الاعظم سیدنا شیخ عبدالقادر جیلانی الحسنی الحسینی رضی اللہ عنہ کی زبان مبارک سے نکلے ہوئے وہ مقدس الفاظ ہیں جو ایک خاص کیفیت طاری ہونے پر ظاہر ہوئے بزرگان دین اور اولیاء کاملین نے اس قصیدے کو بڑی اہمیت دی ہے اور اس کے فضائل بیان فرمائے ہیں یہ قصیدہ ہر مشکل وقت میں پڑھا جاسکتا ہے اور اس کے ذریعے حضرت سیدنا غوث الاعظم رضی اللہ عنہ کی مدد طلب کی جاسکتی ہے۔

قصیدہ غوثیہ کسی بھی خاص مشکل یا پریشانی کو دور کرنے کے لیے بزرگان دین نے اس کو پڑھنے کا جو طریقہ بیان کیا ہے وہ یہ ہے۔ ۱۱ روز تک ۱۱ مرتبہ بعد نمازِ عشاء قبلہ رخ ہو کر نہایت خشوع و خضوع کے ساتھ اس کو پڑھا جائے اور اول آخر ۱۱ بار درود شریف پڑھا جائے اختتام پر حضرت غوث الاعظم رضی اللہ عنہ کی بارگاہ میں اپنا مسئلہ پیش کر کے ان کے وسیلے سے دعا کی جائے۔

(پہلا طریقہ)

	بعد نماز عشاء
۱۱ بار	درود شریف
۱۱ بار	بار سورہ کافرون
۱۱ بار	سورہ اخلاص
۱۱ بار	سورہ فلق
۱۱ بار	سورہ الناس
۱۱ بار	سورہ فاتحہ
۱۱ بار	سورہ البقرہ (الم سے المفلحون تک)
۱۱ بار	درود تاج
۱۱ بار	قصیدہ غوثیہ
۱۱ بار	درود شریف

(دوسرا طریقہ)

پہلے دن (۱) مرتبہ پڑھا جائے اور روزانہ پڑھنے کی تعداد میں (۱) کا اضافہ کیا جائے
 مثال کے طور پر پہلے دن (۱) دوسرے دن (۲) تیسرے دن (۳) آخری دن (۱۱)
 مرتبہ پڑھا جائے۔ نصف شب یا تہجد کے بعد پڑھا جائے تو زیادہ بہتر ہے اگر (۱۱)
 دن پڑھنے پر مطلوبہ نتائج حاصل نہ ہوں تو دو دن چھوڑ کر پھر گیارہ دن پڑھیں اس
 طرح تین بار گیارہ دن کا یہ عمل کریں درمیان میں دو دن چھوڑ دیں۔

اگر کوئی طالبِ صادق اس کو معمول بنانا چاہے تو روزانہ عشاء کے بعد (۱۱) بار
 پڑھ لے۔ اس طرح کرنے سے حضرت غوث الاعظم رضی اللہ عنہ کی
 خاص نگاہِ کرم اس پر ہوگی اور تمام بگڑے ہوئے کام بن جائیں گے۔

بِسْمِ اللّٰهِ الرَّحْمٰنِ الرَّحِیْمِ

الْقَصِيْدَةُ الْغَوْثِيَّةُ

سَقَانِي الْحُبُّ كَأَسَاتِ الْوِصَالِ

فَقُلْتُ لِخَمْرَتِي نَحْوِي تَعَالِي

عشق و محبت نے مجھے وصل کے پیالے پلائے پس میں نے اپنی شراب کو کہا کہ میری
طرف لوٹ آ۔

سَعَتْ وَمَشَتْ لِنَحْوِي فِي كُوَيْسِ

فَهَيْتُ بِسُكْرَتِي بَيْنَ الْمَوَالِي

پیالوں میں (بھری ہوئی) وہ شراب میری طرف دوڑی پس میں اپنے احباب کے
درمیان نشہ شراب سے مست ہو گیا۔

فَقُلْتُ لِسَائِرِ الْأَقْطَابِ لُمُؤَا

بِحَالِي وَادَّخُلُوا أَنْتُمْ رِجَالِي

میں نے تمام اقطاب کو کہا کہ آپ بھی عزم کرو اور میرے حال میں داخل ہو جاؤ
(یعنی میرے رنگ میں رنگ جاؤ) کیونکہ آپ بھی میرے رفقاء ہیں۔

وَهُمُّوْا وَاشْرَبُوْا اَنْتُمْ جُنُوْدِيْ

فَسَاقِي الْقَوْمِ بِالْوَاغِي مَلَاِي

ہمت اور مستحکم ارادہ کرو اور جام معرفت پیو کہ تم میرے لشکری ہو کیونکہ ساقی قوم نے
میرے لیے لبالب جام بھر رکھا ہے۔

شَرِبْتُمْ فَضَلْتِيْ مِنْ بَعْدِ سُوْغِيْ

وَلَا نِلْتُمْ عَلَوِيْ وَاتِّصَالِيْ

میرے مست ہونے کے بعد تم نے میری پچی کھچی شراب پی لی لیکن میرے مرتبے اور
قرب کو نہ پاسکے۔

مَقَامُكُمْ اَعْلَى جَمْعًا وَ لٰكِنْ

مَقَامِيْ فَوْقَكُمْ مَّا زَالَ عَالِيْ

اگرچہ آپ سب کا مقام بلند ہے پھر بھی میرا مقام آپ کے مقام سے بلند تر ہے اور ہمیشہ
بلند رہے گا۔

اَنَا فِيْ حَضْرَةِ التَّقْرِيبِ وَحَدِيْ

يُصَرِّفُنِيْ وَحَسْبِيْ ذُو الْجَلَالِ

میں بارگاہ قرب الہی میں یکتا اور یگانہ ہوں اللہ تعالیٰ مجھے پھیرتا ہے (یعنی ایک درجے
سے دوسرے درجے پر ترقی دیتا ہے) اور اللہ تعالیٰ میرے لیے کافی ہے۔

أَنَا الْبَارِئُ أَشْهَبُ كُلِّ شَيْخٍ
وَمَنْ ذَا فِي الرَّجَالِ أُعْطِيَ مِثَالِي

جس طرح باز اشہب (سیاہ سفید پروں والا باز) تمام پرندوں پر غالب ہے اسی طرح میں تمام مشائخ پر غالب ہوں۔ بتاؤ مردانِ خدا میں سے کون ہے جس کو میرے جیسا مرتبہ عطا کیا گیا ہے۔

كَسَانِي خِلْعَةً بِطِرَازِ عَزْمٍ
وَتَوَجَّعَنِي بِتَيْجَانِ الْكَمَالِ

اللہ تعالیٰ نے مجھے وہ خلعت پہنایا جس پر عزم (ارادہ مستحکم) کے نیل بوٹے تھے اور تمام کمالات کے تاج میرے سر پر رکھے۔

وَأَظْلَعَنِي عَلَى سِرِّ قَدِيمٍ
وَقَلَّدَنِي وَأَعْطَانِي سُؤَالِي

اللہ تعالیٰ نے مجھے اپنے راز قدیم پر مطلع کیا اور مجھے عزت کا ہار پہنایا اور جو کچھ میں نے مانگا مجھے عطا کیا۔

وَوَلَّانِي عَلَى الْأَقْطَابِ جَمْعًا
فَحُكْمِي نَافِذٌ فِي كُلِّ حَالٍ

اللہ تعالیٰ نے مجھے تمام اقطاب پر حاکم بنایا ہے پس میرا حکم ہر حالت میں جاری ہے۔

فَلَوْ أَلْقَيْتُ سِرِّي فِي بَحَارِ

لَصَارَ الْكُلُّ غَوْرًا فِي الزَّوَالِ

اگر میں اپنا راز (توجہ) دریاؤں پر ڈالوں تو تمام دریاؤں کا پانی زمین میں جذب ہو کر خشک ہو جائے اور ان کا نام و نشان نہ رہے۔

وَلَوْ أَلْقَيْتُ سِرِّي فِي جِبَالِ

لَدَاكَتْ وَاخْتَفَتْ بَيْنَ الرِّمَالِ

اگر میں اپنا راز پہاڑوں پر ڈالوں تو وہ ریزہ ریزہ ہو کر ریت میں ایسے مل جائیں کہ ان میں اور ریت میں فرق نہ رہے۔

وَلَوْ أَلْقَيْتُ سِرِّي فَوْقَ نَارِ

لَخَبِدَتْ وَأَنْطَفَتْ مِنْ سِرِّحَالِي

اگر میں اپنا راز آگ پر ڈالوں تو وہ میرے راز سے بالکل سرد ہو جائے اور اس کا نام و نشان باقی نہ رہے۔

وَلَوْ أَلْقَيْتُ سِرِّي فَوْقَ مَيِّتِ

لَقَامَ بِقَدْرَةِ الْمَوْلَى تَعَالَى

اگر میں اپنے راز کو مردہ پر ڈالوں تو وہ فوراً اللہ تعالیٰ کی قدرت سے اٹھ کھڑا ہو۔

وَمَا مِنْهَا شُهُورٌ أَوْ دُهُورٌ

تَمُرٌّ وَتَنْقِضِي إِلَّا آتَالِي

مہینے اور زمانے جو گزر چکے ہیں یا گزر رہے ہیں بلا شک وہ میرے پاس حاضر ہوتے ہیں۔

وَتُخْبِرُنِي بِمَا يَأْتِي وَيَجْرِي

وَتُعَلِّمُنِي فَأَقْصِرُ عَنْ جِدَائِي

اور وہ مجھ کو گزرے ہوئے اور آنے والے واقعات کی خبر اور اطلاع دیتے ہیں۔

(اے منکر کرامات جھگڑے سے باز آ)

مُرِيدِي هِمَّ وَطَبَّ وَاشْطَحَ وَغَيْبِي

وَأَفْعَلُ مَا تَشَاءُ فَالِاسْمِ عَالٍ

اے میرے مرید! سرشار عشق الہی ہو اور خوش رہ اور بے باک ہو اور خوشی کے گیت گائے

اور جو چاہے کر کیونکہ میرا نام بلند ہے۔

مُرِيدِي لَا تَخَفْ اللَّهُ رَبِّي

عَطَانِي رِفْعَةً نِلْتُ الْمَنَائِي

اے میرے مرید کسی سے مت ڈر اللہ تعالیٰ میرا پروردگار ہے اس نے مجھے وہ بلندی عطا

فرمائی ہے کہ جس سے میں نے اپنی مطلوبہ آرزوؤں کو پایا ہے۔

طُبُونِي فِي السَّمَاءِ وَالْأَرْضِ دُقَّتْ

وَشَاءُ وَسُ السَّعَادَةِ قَدْ بَدَأِي

میرے نام کے ڈنکے زمین و آسمان میں بجائے جاتے ہیں اور نیک بختی کے نگہبان و نقیب میرے لیے ظاہر ہو رہے ہیں۔

بِلَادُ اللَّهِ مُلْكِي تَحْتَ حُكْمِي

وَوَقْتِي قَبْلَ قَلْبِي قَدْ صَفَاي

اللہ تعالیٰ کے تمام شہر میرے ملک ہیں اور ان پر میری حکومت ہے اور میرا وقت میرے دل کی پیدائش سے پہلے ہی صاف تھا یعنی میری روحانی حالت میرے جسم کے پیدا ہونے سے پہلے ہی مصفا تھی۔

نَظَرْتُ إِلَى بِلَادِ اللَّهِ جَمْعًا

كَغَرْدَلَةٍ عَلَى حُكْمِ إِتِّصَالِ

میں نے اللہ تعالیٰ کے تمام شہروں کی طرف دیکھا تو وہ سب مل کر رائی کے دانہ کے برابر تھے۔

دَرَسْتُ الْعِلْمَ حَتَّى صِرْتُ قَطْبًا

وَنِلْتُ السَّعَادَ مِنْ مَوْلَى الْمَوَالِي

میں علم پڑھتے پڑھتے قطب ہو گیا اور میں نے اللہ تعالیٰ کی مدد سے سعادت کو پالیا۔

فَمَنْ فِي أَوْلِيَاءَ اللَّهُ مِثْلِي

وَمَنْ فِي الْعِلْمِ وَالتَّصْرِيفِ حَالِي

تو اولیاء اللہ میں سے کون میری مثل ہے اور کون میرے علم اور تصرف میں میرے حال کو پہنچا ہے۔

رِجَالِي فِي هَوَاجِرِهِمْ صِيَامُ

وَفِي ظُلْمِ اللَّيَالِي كَاللَّائِي

میرے مرید موسم گرما میں روزے رکھتے ہیں اور راتوں کی تاریکی میں (عبادت کی روشنی سے) موتیوں کی طرح چمکتے ہیں۔

وَكُلُّ وَلِيٍّ لَهُ قَدَمٌ وَائِي

عَلَى قَدَمِ النَّبِيِّ بَدْرِ الْكَمَالِ

ہر ایک ولی کے لیے ایک قدم یعنی مرتبہ ہے اور میں سرکارِ دو عالم ﷺ کے قدم مبارک پر ہوں جو آسمانِ کمال کے بدرِ کامل ہیں۔

نَبِيُّ هَاشِمِيٍّ مَكِّيٍّ حِجَازِيٍّ

هُوَ جَدِّي بِهِ نِلْتُ الْمَوَالِي

وہ نبی مکرم ہاشمی، مکی اور حجازی میرے جدِ پاک ہیں انہی کی وساطت سے میں نے بزرگی کو پایا۔

مُرِيدِي لَا تَخَفْ وَاشِ فَايِي

عَزُومَ قَاتِلٍ عِنْدَ الْقِتَالِ

اے میرے مرید! تو کسی چغل خور شریک سے نہ ڈر کیونکہ میں لڑائی میں اولوالعزم اور دشمن کو قتل کرنے والا ہوں۔

أَنَا الْجَبَلِيُّ مُحَمَّدِيُّ الدِّينِ لَقَبِي

وَأَعْلَامِي عَلَى رَأْسِ الْجَبَالِ

میں جیلان کا رہنے والا ہوں اور محی الدین میرا لقب ہے اور میرے (فیض و صداقت کے) نشان پہاڑوں کی چوٹیوں پر لہرا رہے ہیں۔

أَنَا الْحَسَنِيُّ وَالْمُخَدَعُ مَقَامِي

وَأَقْدَامِي عَلَى عُنُقِ الرِّجَالِ

میں حضرت امام حسن رضی اللہ عنہ کی اولاد سے ہوں اور میرا مرتبہ مخدع (خاص مقام) اور میرے قدم اولیاء اللہ کی گردنوں پر ہیں۔

وَعَبْدُ الْقَادِرِ الْمَشْهُورِ إِسْمِي

وَجَدِّي صَاحِبُ الْعَيْنِ الْكَمَالِ

اور عبد القادر میرا مشہور و معروف نام ہے اور میرے نانا پاک یعنی سرکارِ دو عالم ﷺ چشمہ کمال کے مالک ہیں۔

تَقَبَّلْنِي وَلَا تَرُدُّ سُؤَالِي

أَغْثِي سَيِّدِي أَنْظُرْ بِحَالِي

مجھے منظور فرمائیے اور میرا سوال رد نہ کیجئے میری فریاد رسی کیجئے میرے آقا میرا حال ملاحظہ فرمائیے